

ഭവനരഹിതരായ 789 പട്ടികജാതി കുടുംബങ്ങളും 5 പട്ടികവർഗ്ഗ കുടുംബങ്ങളുമുണ്ട്. പഞ്ചായത്ത് അടിസ്ഥാനത്തിലുള്ള വിശദാംശം അനുബന്ധമായി* ചേർക്കുന്നു.

(ബി) ഇവരിൽ എത്രപേർ ലൈഫ് മിഷൻ പദ്ധതി മുൻഗണനാ പട്ടികയിൽ ഉൾപ്പെട്ടിട്ടുണ്ട്; വിശദാംശങ്ങൾ അറിയിക്കാമോ?

168 പട്ടികജാതി കുടുംബങ്ങളെയും കൊപ്പം പഞ്ചായത്തിലെ 4 പട്ടികവർഗ്ഗ കുടുംബങ്ങളെയും ലൈഫ് മിഷൻ ഗുണഭോക്തൃ പട്ടികയിൽ ഉൾപ്പെടുത്തിയിട്ടുണ്ട്. വിശദാംശം ചുവടെ ചേർക്കുന്നു.

പഞ്ചായത്ത്	ഉൾപ്പെട്ട കുടുംബങ്ങളുടെ എണ്ണം
കൊപ്പം	16
കുലക്കല്ലൂർ	13
മുതുമല	25
ഓങ്ങല്ലൂർ	37
തിരുവേഗപ്പുറം	39
വല്ലപ്പുഴ	10
വിളയൂർ	28
പട്ടാമ്പി മുൻസിപ്പാലിറ്റി	0
ആകെ	168

വാത്സല്യനിധി പദ്ധതി

97(2133) ശ്രീ. വി. ജോയി: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ - ദേവസ്വം വകുപ്പുമന്ത്രി സദയം മറുപടി നൽകുമോ:

(എ) പട്ടികജാതി വികസന വകുപ്പ് എൽ.ഐ.സി. ഓഫ് ഇന്ത്യയും ചേർന്ന് നടപ്പിലാക്കുന്ന വാത്സല്യനിധി പദ്ധതിയെ സംബന്ധിച്ച വിവരങ്ങൾ വിശദമാക്കാമോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

പട്ടികജാതി വികസന വകുപ്പ് എൽ.ഐ.സി. ഓഫ് ഇന്ത്യയും ചേർന്ന് നടപ്പിലാക്കുന്ന വാത്സല്യനിധി പദ്ധതിയെ സംബന്ധിച്ച വിവരങ്ങൾ അനുബന്ധമായി ചേർക്കുന്നു.*

(ബി) പ്രസ്തുത പദ്ധതി എന്ന് മുതലാണ് നടപ്പിലാക്കിയിട്ടുള്ളതെന്ന് വ്യക്തമാക്കാമോ?

1-4-2017 മുതൽ ജനിച്ച പെൺകുട്ടികളെയാണ് ഈ പദ്ധതിയിൽ ഉൾപ്പെടുത്തിയിട്ടുള്ളത്.

(സി) പ്രസ്തുത പദ്ധതിയെ സംബന്ധിച്ച വിവരങ്ങൾ ജനങ്ങളിൽ എത്തിയിട്ടുണ്ടോയെന്ന വിവരം പരിശോധിച്ചിട്ടുണ്ടോ; വ്യക്തമാക്കാമോ?

ഉണ്ട്. ജില്ലാ പട്ടികജാതി വികസന ഓഫീസുകൾ, ബ്ലോക്ക്/മുനിസിപ്പാലിറ്റി/കോർപ്പറേഷൻ പട്ടികജാതി വികസന ഓഫീസുകൾ മുഖാന്തരവും ഗ്രാമപഞ്ചായത്ത്/മുനിസിപ്പാലിറ്റി/ കോർപ്പറേഷൻ ഓഫീസുകളിൽ ഫീൽഡ്വർക്കർ ജോലികൾ ചെയ്യുന്ന എസ്.സി. പ്രൊമോട്ടർമാർ മുഖാന്തരവും പ്രസ്തുത പദ്ധതിയെ സംബന്ധിച്ച് ആവശ്യമായ പ്രചരണ പ്രവർത്തനങ്ങൾ നടത്തിവരുന്നു. കൂടാതെ ആശാവർക്കർമാർ, തദ്ദേശഭരണ സ്ഥാപനങ്ങളിലെ ജനപ്രതിനിധികൾ എന്നിവർ മുഖാന്തരവും വാത്സല്യനിധി പദ്ധതി സംബന്ധിച്ച് ആവശ്യമായ പ്രചരണ പ്രവർത്തനങ്ങൾ നടത്തിവരുന്നു.

ഹാൻഡ് ഹോൾഡിംഗ് സെൽ

98(2134) ശ്രീ. പി. കെ. ബഷീർ: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ - ദേവസ്വം വകുപ്പുമന്ത്രി സദയം മറുപടി നൽകുമോ:

(എ) പട്ടികജാതി പട്ടികവർഗ്ഗ വിഭാഗങ്ങളുടെ ഉന്നമനത്തിനായി ഹാൻഡ് ഹോൾഡിംഗ് സെൽ പ്രവർത്തിക്കുന്നുണ്ടോ; വിശദാംശം ലഭ്യമാക്കുമോ;

(ബി) പ്രസ്തുത സെല്ലിനുകീഴിൽ എന്തെല്ലാം പ്രവർത്തനങ്ങളാണ് ചെയ്തു വരുന്നതെന്ന് വ്യക്തമാക്കുമോ;

(സി) പ്രസ്തുത സംവിധാനം വഴി എത്രയാളുകൾക്ക് പ്രയോജനം ലഭിച്ചിട്ടുണ്ടെന്ന് വിശദമാക്കുമോ?

(എ-സി) നിലവിൽ പട്ടികജാതി പട്ടികവർഗ്ഗ വിഭാഗങ്ങളുടെ ഉന്നമനത്തിനായി പട്ടികജാതി/പട്ടികവർഗ്ഗ വികസന വകുപ്പുകളിൽ ഹാൻഡ് ഹോൾഡിംഗ് സെൽ പ്രവർത്തിക്കുന്നില്ല.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.